

URDU Gif Format



دفن کے بعد قبر پر اذان کہنے کے جواز پر مبارک فتویٰ

# ایذان الاجبر فی اذان القبور ۱۳۰۷ھ

مصنف:

اعلیٰ حضرت، مجدد امام احمد رضا

ALHAZRAT NETWORK

اعلحضرت نیٹ ورک

[www.alahazratnetwork.org](http://www.alahazratnetwork.org)

# ایذان الجری فی اذان القبر<sup>۱۳</sup>

(دفن کے بعد قبر پر اذان کہنے کے جواز پر مبارک فتویٰ)

مسئلہ (۳۸۸) فرماتے ہیں علمائے دین اس مسئلہ میں کہ دفن کے وقت جو قبر پر اذان کہی جاتی ہے شرعاً جائز ہے یا نہیں، بینوا تو جروا۔

## فتویٰ

بِسْمِ اللّٰهِ الرَّحْمٰنِ الرَّحِیْمِ

الحمْد لله الذی جعل الاذان علماً الایمان	تمام تعریفیں اللہ تعالیٰ کے لیے جس نے اذان کو ایمان کی
وَسبب الامان وَسکينة الجنان وَمنفاة	علامت، سببِ امان، دلوں کا سکون، غموں کا ازالہ
الاحزان وَمرضاة الرحمن وَالصلاة	اور رحمان کی رضا کا ذریعہ بنایا، صلاۃ و سلام کاملہ تامہ
والسلام الاتمان الاکملان علی من رفع	ہو اس ذات پر جس کا ذکر اللہ تعالیٰ نے بلند کر دیا اور اس
الله ذکره واعظم قدره فبذکره زان کل	کے مرتبہ کو عظیم کیا چنانچہ ان کے ذکر سے ہر خطبہ اور اذان کو

زینت بخشی اور آپ کی آل و اصحاب پر جو موت و حیات،  
و جان و فوت غرضیکہ ہر وقت اپنے رب کریم کے ذکر کے  
ساتھ اپنے آقا کا ذکر کرتے ہیں، میں گواہی دیتا ہوں کہ  
اللہ ختان و متان کے علاوہ کوئی معبود نہیں اور انفس جن  
کے سردار نبی اکرم صلی اللہ تعالیٰ علیہ وسلم اللہ تعالیٰ کے برگزیدہ  
بندے اور رسول ہیں آپ پر اور آپ کی آل پاک اور صحابہ  
کرام پر جو کہ پسندیدہ ہیں سب اس وقت تک اللہ تعالیٰ کی رحمتیں ہوں  
جب تک کان اذان کی آواز سنتے رہیں، حجہ  
عبد المصطفیٰ احمد رضا محمدی محضنی قادری برکاتی بریلوی  
دعا کرتا ہے کہ اللہ تعالیٰ اسے اپنے حبیب کے حوض کوثر  
سے سیراب کرے اور اسکان لوگوں میں کرنے جو موت و حیات  
میں ایمان، نماز اور اذان والے ہیں آمین اللہ العلیٰ آمین۔

خطبة و اذان و علیٰ آلہ و صحبہ الذاکرین ایسا  
مع ذکر مولاه فی الحیوة و الموت و الوجدان  
و الفوت و کل حین و ان و اشہدان لا الہ الا اللہ  
المخان المنان و ان محمد اعبده و رسوله سید  
الانس و الجن صلی اللہ تعالیٰ علیہ و علیٰ آلہ  
و صحبہ المرضیین لہ یدہ ما اذن اذن لہ صوت  
اذان قال الفقیر عبد المصطفیٰ احمد رضا  
المحمدی السنی الحنفی القادی البرکاتی البریلوی  
سقاہ المجیب من کاس الحیب عذبا فراتا  
و جعلہ من الذین ہم اهل الایمان و الصلاة  
والاذان احیاء و امواتا آمین الہ الحق آمین۔

www.alahazratnetwork.org

## الجواب

بعض علمائے دین نے میت کو قبر میں اتارتے وقت اذان کہنے کو سنت فرمایا، امام ابن حجر مکی و علامہ خیر الملہ و  
الذین علی استاذ صاحب درمختار علیہم رحمۃ الغفار نے اُن کا یہ قول نقل کیا:  
اما المسکی ففی فتاواہ و فی شرح العباب و عارض  
و اما الرملی ففی حاشیة البحر الرائق و  
مريض۔

حق یہ ہے کہ اذان مذکور فی السؤال کا جواز یقینی ہے ہرگز شرع مطہر سے اس کی ممانعت کی کوئی دلیل نہیں اور جس امر  
سے شرع منع نہ فرمائے اصلاً ممنوع نہیں ہو سکتا قائلین جواز کے لیے اسی قدر کافی جو مدعی ممانعت ہو دلائل شرعیہ  
سے اپنا دعویٰ ثابت کرنے پھر بھی مقام تبرع میں اگر فقیر غفر اللہ تعالیٰ لہ بدل لائے کثیرہ اس کی اصل شرع مطہر سے  
نکال سکتا ہے جنہیں بقانون مناظرہ اسانید سوال تصور کیجئے فاقول و باللہ التوفیق و بہ الوصول الی  
ذری التحقیق۔

دلیل اول وارد ہے کہ جب بندہ قبر میں رکھا جاتا اور سوال نکیرین ہوتا ہے شیطان جہم (کہ اللہ غفور رحیم)

صدق اپنے محبوب کریم علیہ افضل الصلوة والتسلیم کا ہر مسلمان مرد و زن کو حیات و ممات میں اس کے شر سے محفوظ رکھے  
وہاں بھی غلط انداز ہوتا اور جواب میں یہ کہتا ہے والعیاذ بوجه العزیز الکریم ولا حول ولا قوۃ الا باللہ  
العلی العظیم۔ امام ترمذی محمد بن علی نوادر الاصول میں امام اجل سفین ثوری رحمہ اللہ تعالیٰ سے روایت  
کرتے ہیں :

اذ اسئل المیت من ربک تراى له الشیطان فی صورت  
فی شیرالی نفسہ ای انار بک فلہذا ورد سوال  
التبیت لہ حین یسئل۔  
یعنی جب مُردے سے سوال ہوتا ہے کہ تیرا رب کون ہے؟  
شیطان اُس پر ظاہر ہوتا اور اپنی طرف اشارہ کرتا ہے  
یعنی میں تیرا رب ہوں اس لیے حکم آیا کہ میت کے لیے  
جواب میں ثابت قدم رہنے کی دعا کریں۔ (ت)

امام ترمذی فرماتے ہیں:

ویؤیدہ من الاخبار قول النبی صلی اللہ تعالیٰ  
علیہ وسلم عند دفن المیت اللہم اجرہ من  
الشیطان فلولم یکن للشیطان ہناک سبیل  
مادعا صلی اللہ تعالیٰ علیہ وسلم بذلک۔  
یعنی وہ حدیثیں جو اس کی مؤید ہیں جن میں وارد کہ حضور اقدس  
صلی اللہ تعالیٰ علیہ وسلم میت کو دفن کرتے وقت دعا فرماتا  
الہی اے شیطان سے بچا۔ اگر وہاں شیطان کا کچھ  
دغل نہ ہوتا تو حضور اقدس صلی اللہ تعالیٰ علیہ وسلم یہ دعا  
کیوں فرماتے۔ (ت)

اور صحیح حدیثوں سے ثابت کہ اذان شیطان کو دفع کرتی ہے، صحیح بخاری و صحیح مسلم وغیرہ میں حضرت ابو ہریرہ رضی اللہ  
تعالیٰ عنہ سے مروی حضور اقدس صلی اللہ تعالیٰ علیہ وسلم فرماتے ہیں:  
اذا اذن المؤمن اذبرا للشیطان ولہ حصاصیۃ  
جب مؤذن اذان کہتا ہے شیطان پیٹھ پھیر کر گوزن ناں  
بھاگتا ہے۔ (ت)

صحیح مسلم کی حدیث جابر رضی اللہ تعالیٰ عنہ سے واضح کہ چھتیس میل تک بھاگ جاتا ہے۔ اور خود حدیث میں حکم آیا جب  
شیطان کا کھٹکا ہو فوراً اذان کہو کہ وہ دفع ہو جائے گا اخرجہ الامام ابو القاسم سلیمان بن احمد  
لہ نوادر الاصول فی معرفۃ احادیث الرسول الاصل التاسع والاربعون والمائتان مطبوعہ دار صادر بیروت ص ۳۲۳  
نوٹ: یہ دونوں عبارتیں اعلیٰ حضرت نے بالمعنی نقل کی ہیں اس لئے الفاظ میں کافی تغیر و تبدل ہے، پہلی عبارت  
درست کر دی ہے دوسری عبارت اس طرح ہے: فلولم یکن للشیطان ہناک سبیل ما کان لید غولہ رسول اللہ  
صلی اللہ علیہ وسلم بان یجرہ من الشیطان۔

۱۶۷/۱ مطبوعہ قدیمی کتب خانہ کراچی  
۲۱۰/۸ مکتبہ المعارف الریاض  
باب فضل الاذان و ہرب الشیطان عند سماعہ  
حدیث نمبر ۷۳۳۲  
مجمع اوسط

الطبرانی فی اوسط معاجیمہ عن ابی ہریرۃ رضی اللہ تعالیٰ عنہ (اسے امام ابوالقاسم سلیمان بن احمد طبرانی نے  
المعجم الاوسط میں حضرت ابو ہریرہ رضی اللہ عنہ سے روایت کیا ہے۔ ت)، ہم نے اپنے رسالہ نسیم الصبافی  
ان الاذان یحول الویاء (صبح کی خوشگوار ہوا اس بارے میں کہ اذان سے وہ یاد دُور ہو جاتی ہے۔ ت) میں اس  
مطلب پر بہت احادیث نقل کیں، اور جب ثابت ہو گیا کہ وہ وقت عیناً باللہ مدخلت شیطان لعین کا ہے اور  
ارشاد دُور کہ شیطان اذان سے بھاگتا ہے اور اس میں حکم آیا کہ اُس کے دفع کو اذان کو تو یہ اذان خاص حدیثوں سے  
مستنبط بلکہ عین ارشاد شریع کے مطابق اور مسلمان بھائی کی عمدہ امداد و اعانت ہوئی جس کی خوبیوں سے قرآن حدیث  
مال مال۔

**دلیل دوم** امام احمد و طبرانی و بیہقی حضرت جابر بن عبد اللہ رضی اللہ تعالیٰ عنہما سے راوی :  
قال لما دفن سعد بن معاذ (مزاد فی روایۃ) یعنی جب سعد بن معاذ رضی اللہ تعالیٰ عنہ دفن ہو چکے  
وسوی علیہ سبح النبی صلی اللہ تعالیٰ علیہ اور قبر درست کر دی گئی نبی صلی اللہ تعالیٰ علیہ وسلم دیر  
وسلم و سبح الناس معہ طویلاً ثم کبر و تکبیرا تک سبحان اللہ سبحان اللہ فرماتے رہے اور صحابہ کرام  
کبر الناس ثم قالوا یا رسول اللہ سبحان اللہ (مزاد) بھی حضور کے ساتھ کہتے رہے پھر حضور اللہ اکبر اللہ اکبر  
فی روایۃ) ثم کبرت قال لقد تضایق علی فرماتے رہے اور صحابہ بھی حضور کے ساتھ کہتے رہے، پھر  
هذا الرجل الصالح قبره حتی فرج اللہ تعالیٰ صحابہ نے عرض کی یا رسول اللہ! حضور اول بسبح پھر تکبیر  
عنه کیوں فرماتے رہے؟ ارشاد فرمایا، اس نیک مرد پر  
اُس کی قبر تنگ ہوئی تھی یہاں تک کہ اللہ تعالیٰ نے وہ تکلیف اُس سے دُور کی اور قبر کشادہ فرمادی۔ (ت)

علامہ طبری شرح مشکوٰۃ میں فرماتے ہیں :  
ای ما زلت اکبر و تکبرون واسبح و تسبحون حتی فرجہ اللہ  
یعنی حدیث کے معنی یہ ہیں کہ برابر میں اور تم اللہ اکبر اللہ اکبر  
سبحان اللہ سبحان اللہ کہتے رہے یہاں تک کہ اللہ تعالیٰ  
نے اُس تنگی سے انھیں نجات بخشی۔ (ت)

**اقول** اس حدیث سے ثابت ہوا کہ خود حضور اقدس صلی اللہ تعالیٰ علیہ وسلم نے میت پر آسانی کے لیے  
بعد دفن کے قبر پر اللہ اکبر اللہ اکبر بار بار فرمایا ہے اور یہی کلمہ مبارکہ اذان میں چھ بار ہے تو عین سنت ہوا، غایت یہ

کہ اذان میں اس کے ساتھ اور کلمات طیبات زائد ہیں سو ان کی زیادت نہ معاذ اللہ کچھ مضرت نہ اس امر مسنون کے منافی بلکہ زیادہ مفید و مؤید مقصود ہے کہ رحمت الہی اتارنے کے لیے ذکر خدا کرنا تھا، دیکھو یہ بعینہ وہ مسلک نفس ہے جو دربارہ تبلیغ اہل صحابہ عظام مثل حضرت امیر المؤمنین عمر و حضرت عبداللہ بن عمر و حضرت عبداللہ بن مسعود و حضرت امام حسن مجتبیٰ وغیر ہم رضی اللہ تعالیٰ عنہم جمعین کو ملحوظ ہوا اور ہمارے ائمہ کرام نے اختیار فرمایا، ہدایہ میں ہے:

لا ینبغی ان یخل بشئ من هذه الکلمات لانه  
هو المنقول فلا ینقص عنه ولو زاد فیہا جاز  
لان المقصود التناہ و اظهار العبودیة فلا  
یمنع من الزیادة علیہ اھ ملخصاً۔

یعنی ان کلمات میں کمی نہ چاہئے کہ یہی نبی صلی اللہ علیہ  
وسلم سے منقول ہیں تو ان سے گھٹائے نہیں اور اگر  
بڑھائے تو جائز ہے کہ مقصود اللہ تعالیٰ کی تعریف اور اپنی  
بندگی کا ظاہر کرنا ہے تو اور کچھ زیادہ کرنے سے مانعت  
نہیں اھ ملخصاً (ت)

فقیر غفر اللہ تعالیٰ لہ نے اپنے رسالہ صفائح الاحیاء فی کون التصافح بکفی الیومین وغیرہ رسائل میں اس مطلب کی قدرے تفصیل کی۔

**وسیل سوم بالاتفاق سنت اور حدیثوں سے ثابت اور فقہ میں مثبت کہ میت کے پاس حالت نزع میں کلمہ طیبہ لا الہ الا اللہ کہتے رہیں کہ اسے سن کر یاد ہو حدیث سواتر میں ہے حضور اقدس صلی اللہ تعالیٰ علیہ وسلم فرماتے ہیں:**  
لَقَوْلَا مَوْتَا كَمَا لَا إِلَهَ إِلَّا اللَّهُ (اپنے مردوں کو لا الہ الا اللہ سکھاؤ)

رواہ احمد و مسلم و ابوداؤد و الترمذی و  
النسائی و ابن ماجہ عن ابی سعید الخدری  
و ابن ماجہ کمسلم عن ابی ہریرة و کالنسائی عن  
ام المؤمنین عائشة رضی اللہ تعالیٰ عنہم۔

اسے احمد، مسلم، ابوداؤد، ترمذی، نسائی اور ابن ماجہ  
نے حضرت ابوسعید خدری رضی اللہ تعالیٰ عنہ سے  
اور ابن ماجہ نے مسلم کی طرح حضرت ابوہریرہ رضی اللہ  
تعالیٰ عنہ اور نسائی کی طرح حضرت ام المؤمنین عائشہ  
رضی اللہ تعالیٰ عنہم سے روایت کیا ہے (ت)

اب جو نزع میں ہے وہ مجازاً مردہ ہے اور اُسے کلمہ اسلام سکھانے کی حاجت کہ بجز اللہ تعالیٰ خاتمہ اسی پاک کلمے پر ہو اور شیطان لعین کے بھلانے میں نہ آئے اور جو دفن ہو چکا حقیقتاً مردہ ہے اور اُسے بھی کلمہ پاک سکھانے کی حاجت کہ بعون اللہ تعالیٰ جواب یاد ہو جائے اور شیطان رجم کے بسکانے میں نہ آئے اور بیشک اذان میں

یہی کلمہ لا الہ الا اللہ تین جگہ موجود بلکہ اُس کے تمام کلمات جو اب تک بیان کیے جاتے ہیں ان کے سوال تین ہیں من ربک  
تیرا رب کون ہے؟ ما دینک تیرا دین کیا ہے؟ ما کننت تقول فی هذا الرجل تو اس مرد یعنی نبی صلی اللہ تعالیٰ  
علیہ وسلم کے باب میں کیا اعتقاد رکھتا تھا؟ اب اذان کی ابتدا میں اللہ اکبر اللہ اکبر اللہ اکبر اللہ اکبر اللہ اکبر اللہ اکبر اللہ اکبر اللہ اکبر  
لا الہ الا اللہ اشہدان لا الہ الا اللہ اور آخر میں اللہ اکبر اللہ اکبر لا الہ الا اللہ سوال من ربک کا  
جواب سکھائیں گے ان کے سننے سے یاد آئیگا کہ میرا رب اللہ ہے اور اشہدان محمد رسول اللہ اشہدان  
محمد رسول اللہ سوال ما کننت تقول فی هذا الرجل کا جواب تعلیم کریں گے کہ میں انہیں اللہ کا رسول جانتا تھا  
اور حتی علی الصلاة حی علی الفلاح جواب ما دینک کی طرف اشارہ کریں گے کہ میرا دین وہ تھا جس میں نماز رکن دستون  
ہے کہ الصلاة عماد الدین ہے تو بعد دفن اذان دینتین ارشاد کی تعمیل ہے جو نبی صلی اللہ تعالیٰ علیہ وسلم نے حدیث  
صحیح متواتر مذکور میں فرمایا، اب یہ کلام سماع موتی و تلقین اموات کی طرف منجر ہوگا فقیر غفر اللہ تعالیٰ خاص اس سلسلہ میں  
کتاب مبسوط مسیحی بحیاطة الموات فی بیان سماع الاموات تحریر کر چکا جس میں پچھتر حدیثوں اور پونے چار سو اقوال  
ائمہ دین و علمائے کاملین و خود بزرگان منکرین سے ثابت کیا کہ مردوں کا شننا دیکھنا سمجھنا قطعاً حق ہے اور اس پر  
اہل سنت و جماعت کا اجماع قائم اور اس کا انکار نہ کرے گا اگر غبی جاہل یا معاند مبطل اور اسی کی چند فصول میں بحث تلقین  
بھی صاف کر دی یہاں اُس کے اعادہ کی حاجت نہیں۔

دلیل چہارم ابو یعلیٰ حضرت ابو ہریرہ رضی اللہ تعالیٰ عنہ سے راوی حضور اقدس صلی اللہ تعالیٰ علیہ وسلم  
فرماتے ہیں :

اطفوا الحریق بالتکبیر (آگ کو تکبیر سے بجھاؤ)

ابن عدی حضرت عبد اللہ بن عباس اور وہ اور ابن السنی و ابن عساکر حضرت عبد اللہ بن عمرو بن عاص  
رضی اللہ تعالیٰ عنہم سے راوی حضور پر نور صلی اللہ تعالیٰ علیہ وسلم فرماتے ہیں :  
اذا رأیتہ الحریق فکبروا فانہ یطفئ النار لکے جب آگ دیکھو اللہ اکبر اللہ اکبر کی بکثرت تکرار کرو  
وہ آگ کو بجھا دیتا ہے۔

۲۵ ص	مطبوعہ محبتبائی دہلی	الفصل الثانی من اثبات عذاب القبر
۲۸۴/۷	مکتبۃ التراث الاسلامی بیروت	کتاب الصلاة
۲۵۹/۹	مکتبۃ المعارف ریاض	حدیث نمبر ۸۵۶
۱۴۶۹/۴	مکتبۃ اثیریہ سانگلہ ہل	الکامل فی الضعفاء الرجال از من اسمہ عبد اللہ بن لہیعہ

علامہ مناوی تیسیر شرح جامع صغیر میں فرماتے ہیں:

فكبروا اي قولوا الله اكبر الله اكبر وكبروه كثيرا.

”فكبروا“ سے مراد یہ ہے کہ اللہ اکبر اللہ اکبر کثرت کے

ساتھ بار بار کہو۔ (ت)

مولانا علی قاری علیہ الرحمۃ الباری اُس حدیث کی شرح میں کہ حضور اقدس صلی اللہ تعالیٰ علیہ وسلم قبر کے پاس

دیر تک اللہ اکبر اللہ اکبر فرماتے رہے، لکھتے ہیں:

التكبير على هذا لاطفاء الغضب الالهى

ولهذا ورد استحباب التكبير عند رؤية

الحريق.

اب یہ اللہ اکبر اللہ اکبر کہنا غضب الہی کے بجھانے

کو ہے و لہذا آگ لگی دیکھ کر دیر تک تکبیر

مستحب ٹھہری۔

وسيلة النجاة من حيرة الفقة منقول،

حکمت و تزکیہ آنت بر اہل گورستان کہ رسول علیہ

السلام فرمودہ است اذا رايتم الحريق فكبروا

چوں آتش در جائے افتد و از دست شما بر نیاید کہ

بنشانید تکبیر بگوئید کہ آتش بر برکت آن تکبیر فرو نشیند

چوں عذاب قبر با آتش ست و دست شما با آن نرسد

تکبیر میباید گفت تا مردگان از آتش دوزخ خلاص یابند۔

اہل قبرستان پر تکبیر کہنے میں حکمت یہ ہے کہ حضور علیہ السلام

نے فرمایا ہے ”اذا ساءتکم الحریق فكبروا“ یعنی

جب تم کسی جگہ آگ بھڑکتی ہوئی دیکھو اور تم اسے بچھانے

کی طاقت نہ رکھتے ہوں، تو تکبیر کہو کہ اس تکبیر کی برکت

سے وہ آگ ٹھنڈی پڑ جائے گی چونکہ عذاب قبر بھی آگ کے

ساتھ ہوتا ہے اور اسے تم اپنے ہاتھ سے بچھانے کی

طاقت نہیں رکھتے لہذا اللہ کا نام لو (تکبیر کہو) تاکہ فوت

ہونے والے لوگ دوزخ کی آگ سے خلاصی پائیں (ت)

یہاں سے بھی ثابت کہ قبر مسلم پر تکبیر کہنا فرد سنت ہے تو یہ اذان بھی قطعاً سنت پر مشتمل اور زیادات مفیدہ کا مانع

سنت نہ ہونا تقریر دلیل دوم سے ظاہر۔

دلیل چہم ابن ماجہ و بیہقی سعید بن مسیب سے راوی:

قال حضرت ابن عمر فی جنازہ فلما وضعہا فی

یعنی میں حضرت عبداللہ بن عمر رضی اللہ تعالیٰ عنہما کے

۱۰۰/۱ مکتبہ امام شافعی ریاض سعودیہ

لہ التیسیر شرح جامع الصغیر زیر حدیث مذکور

۲۱۱/۱ مکتبہ امدادیہ ملتان

لہ مرآة المفاتیح شرح مشکوٰۃ المصابیح الفصل الثالث من باب اثبات عذاب القبر

۳۰ وسیلۃ النجاة



ساتھ ایک جنازہ میں حاضر ہوا حضرت عبداللہ رضی اللہ تعالیٰ عنہ نے جب اُسے لحد میں رکھا کہا بسم اللہ و فی سبیل اللہ جب لحد برابر کرنے لگے کہا الہی! اسے شیطان سے بچا اور عذاب قبر سے امان دے، پھر فرمایا میں نے اسے رسول اللہ صلی اللہ تعالیٰ علیہ وسلم سے سنا

اللحد قال بسم الله وفي سبيل الله فلما اخذ في تسوية اللحد قال اللهم اجرها من الشيطان ومن عذاب القبر ثم قال سمعته من رسول الله صلى الله تعالى عليه وسلم هذا مختصر

امام ترمذی حکیم قدس سرہ الکریم بسند جید عمر بن مرہ تابعی سے روایت کرتے ہیں:

یعنی صحابہ کرام یا تابعین عظام مستحب جانتے تھے کہ جب میت لحد میں رکھا جائے تو دعا کریں الہی! اسے شیطان رحیم سے پناہ دے۔

كانوا يستحبون اذا وضع الميت في اللحد ان يقولوا اللهم اعذه من الشيطان الرحيم

ابن ابی شیبہ اُستاد امام بخاری و مسلم اپنے مصنف میں غثیمہ سے راوی:

مستحب جانتے تھے کہ جب میت کو دفن کریں یوں کہیں اللہ کے نام سے اور اللہ کی راہ میں اور رسول اللہ صلی اللہ تعالیٰ علیہ وسلم کی ملت پر، الہی! اسے عذاب قبر و عذاب دوزخ اور شیطان ملعون کے شر سے پناہ بخش۔

كانوا يستحبون اذا وضعوا الميت ان يقولوا بسم الله وفي سبيل الله وعلى ملة رسول الله اللهم اجره من عذاب القبر وعذاب النار ومن شر الشيطان الرحيم

ان حدیثوں سے جس طرح یہ ثابت ہوا کہ اس وقت عیاذاً باللہ شیطان رحیم کا دخل ہوتا ہے یونہی یہ بھی واضح ہوا کہ اُس کے دفع کی تدبیر سنت ہے کہ دعا نہیں مگر ایک تدبیر اور احادیث سابقہ دلیل اول سے واضح کہ اذان رفع شیطان کی ایک عمدہ تدبیر ہے تو یہ بھی مقصود و شارع کے مطابق اور اپنی نظیر شرعی سے موافق ہوتی۔

دلیل ششم

حضور اقدس صلی اللہ تعالیٰ علیہ وسلم جب دفن میت سے فارغ ہوتے قبر پر وقوف فرماتے اور ارشاد

كان النسبي صلى الله تعالى عليه وسلم اذا فرغ من دفن الميت وقف عليه قال استغفروا

مطبوعہ ایچ ایم سعید کمپنی کراچی ص ۱۱۲

مطبوعہ دار صادر بیروت ص ۳۲۳

مطبوعہ ادارة القرآن العلوم الاسلامیہ کراچی ۳/۳۲۹

لہ سنن ابن ماجہ باب ماجار فی ادخال الميت القبر

لہ نوادر الاصول فی معرفۃ احادیث الرسول الفصل التاسع والاربعون

لہ المصنف ابن ابی شیبہ ما قالوا اذا وضع الميت فی قبره



بحر الرائق ونهر النائق وقتاوی عالمگیری سے نقل کیا کہ قبر کے پاس کھڑے ہو کر دُعا سنت سے ثابت ہے اور بڑی بزرگی اتنا زجانا کہ اذان خود دُعا بلکہ بہترین دُعا ہے کہ وہ ذکر الہی ہے اور ہر ذکر الہی دُعا، تو وہ بھی اسی سنتِ ثابتہ کی ایک فرد ہوئی پھر سنیت مطلق سے کراہت فرد پر استدلال عجیب تماشا ہے، مولانا علی قاری علیہ رحمۃ اباری مرقاة شرح مشکوٰۃ میں فرماتے ہیں:

کل دُعا ذکر وکل ذکر دُعا (ہر دُعا ذکر ہے اور ہر ذکر دُعا ہے)  
رسول اللہ صلی اللہ تعالیٰ علیہ وسلم فرماتے ہیں،

افضل الدعاء الحمد لله (سب دُعاؤں سے افضل دُعا الحمد لله ہے)

اخرجه الترمذی وحسنه والنسائی وابت  
ابن جہان والمحاکمہ وصححه عن جابر بن عبد اللہ  
مرضی اللہ تعالیٰ عنہما۔  
اسے ترمذی نے روایت کر کے حسن قرار دیا، نسائی،  
ابن جہان اور حاکم نے حضرت جابر بن عبد اللہ رضی اللہ  
تعالیٰ عنہما سے روایت کر کے صحیح قرار دیا ہے (ت)

صحیحین میں ہے ایک سفر میں لوگوں نے با واز بلند اللہ اکبر اللہ اکبر کہنا شروع کیا نبی صلی اللہ تعالیٰ  
علیہ وسلم نے فرمایا،

اے لوگو! اپنی جانوں پر زحمی کرو انکو لا تدعون اھم ولا غائباً انکم تدعون سميعاً بصیراً  
(تم کسی بہرے یا غائب سے دُعا نہیں کرتے سميع بصیر سے دعا کرتے ہو)

دیکھو حضور اقدس صلی اللہ تعالیٰ علیہ وسلم نے اللہ تعالیٰ کی تعریف اور خاص کلمہ اللہ اکبر کو دعا فرمایا تو اذان کے  
بھی ایک دُعا اور فریڈمنون ہونے میں کیا شک رہا۔

دلیل مقہوم یہ تو واضح ہو گیا کہ بعد دفن میت کے لیے دُعا سنت ہے

اور علماء فرماتے ہیں آدابِ دعا سے ہے کہ اُس سے پہلے کوئی عمل صالح کرے، امام شمس الدین محمد  
بن الجزری کی حصن حصین شریف میں ہے،

آداب الدعاء منها تقدیم عمل صالح و ذکرہ  
عند الشدة ۳ مرت د۔  
آداب دُعا میں سے ہے کہ اس سے پہلے عمل صالح ہو  
اور ذکر الہی مشکل وقت میں ضرور کرنا چاہئے مسلم،

ترمذی، البوداؤد۔ (ت)

۱۱۲/۵ لہ مرقاة المفاتیح شرح مشکوٰۃ المصابیح الفصل الثانی من باب التبعیخ الخ مطبوعہ مکتبہ امدادیہ ملتان

۱۴۴/۲ ۳۴۶/۲ ۱۴۴  
مطبوعہ آفتاب عالم پریس لاہور  
قدیمی کتب خانہ کراچی  
نوکلشور لکھنؤ

۳۴۶/۲ ۱۴۴  
۳۴۶/۲ ۱۴۴  
۱۴۴

۳۴۶/۲ ۱۴۴  
۳۴۶/۲ ۱۴۴  
۱۴۴

۳۴۶/۲ ۱۴۴  
۳۴۶/۲ ۱۴۴  
۱۴۴

۳۴۶/۲ ۱۴۴  
۳۴۶/۲ ۱۴۴  
۱۴۴

علامہ علی قاری خرزیمین میں فرماتے ہیں، یہ ادب حدیث ابی بکر صدیق رضی اللہ تعالیٰ عنہ سے کہ ابو داؤد و ترمذی و نسائی و ابن ماجہ و ابن حبان نے روایت کی، ثابت ہے اور شک نہیں کہ اذان بھی عمل صالح ہے تو دعا پر اس کی تقدیم مطابق مقصود و سنت ہوئی۔

**دلیل ہشتم** رسول اللہ صلی اللہ تعالیٰ علیہ وسلم فرماتے ہیں:

ثُمَّ انْكَرَ الْبُيُوتَ كَالْبُيُوتِ عِنْدَ النَّبِيِّ وَعِنْدَ الْبُيُوتِ  
دُورًا عَائِسٌ رَدَّ نَحْوَهُمْ هُوَ فِيهِمْ اِيْكَ اَذَانَ كَ وَتَوَاتُرًا  
اِيْكَ جِهَادٍ فِيْ جِيْبِ كَفَّارٍ سَ لُزَانِيٍّ شُرُوعٍ هُوَ

اسے ابو داؤد، ابن حبان اور حاکم نے حضرت سہل بن سعد ساعدی رضی اللہ تعالیٰ عنہ سے سند صحیح کے ساتھ روایت کیا ہے۔ (ت)

اور فرماتے ہیں صلی اللہ تعالیٰ علیہ وسلم،

اِذَا نَادَى الْمُنَادِي فَتَحَتْ ابْوَابُ السَّمَاءِ وَ  
اِسْتَجِيْبُ الدُّعَاءَ -  
جب اذان دینے والا اذان دیتا ہے آسمان کے  
دروازے کھول دئے جاتے ہیں اور دعا قبول

ہوتی ہے۔

یہ روایت ابویعلیٰ اور حاکم نے حضرت ابو امامہ باہلی رضی اللہ تعالیٰ عنہ سے روایت کی اور ابو داؤد و طیالسی اور ابویعلیٰ اور ضیاء الدین نے المختارہ میں حضرت انس بن مالک رضی اللہ تعالیٰ عنہما سے سند صحیح کے ساتھ بیان کی ہے (ت)

ان حدیثوں سے ثابت ہوا کہ اذان اسباب اجابت دعا سے ہے اور یہاں دعا شارع جل و علا کو مقصود تو اس کے اسباب اجابت کی تحصیل قطعاً محمود۔

**دلیل نہم** حضور سید عالم صلی اللہ تعالیٰ علیہ وسلم فرماتے ہیں:

يَغْفِرُ اللَّهُ لِلْمُؤَذِّنِ مِنْتَهَى اَذَانِهِ وَيَسْتَغْفِرُ لَهُ اَذَانَ كِيْ اَوَّازِ جِهَانَ تَمَّكَ جَاتِيْ هِيَ مَوْذَنَ كَ لِيْ

لِ الْمَسْتَدْرِكِ عَلَيَّ اِيْصْحِيْحِيْنَ لَ اِيْرِدُ الدُّعَاءَ عِنْدَ اَلْاَذَانَ وَعِنْدَ الْبُيُوتِ  
لِ الْمَسْتَدْرِكِ عَلَيَّ اِيْصْحِيْحِيْنَ لَ اِيْرِدُ الدُّعَاءَ عِنْدَ اَلْاَذَانَ وَعِنْدَ الْبُيُوتِ  
لِ الْمَسْتَدْرِكِ عَلَيَّ اِيْصْحِيْحِيْنَ لَ اِيْرِدُ الدُّعَاءَ عِنْدَ اَلْاَذَانَ وَعِنْدَ الْبُيُوتِ  
لِ الْمَسْتَدْرِكِ عَلَيَّ اِيْصْحِيْحِيْنَ لَ اِيْرِدُ الدُّعَاءَ عِنْدَ اَلْاَذَانَ وَعِنْدَ الْبُيُوتِ



دلیل و سبب اذان ذکر الہی اور ذکر الہی دافع عذاب ، رسول اللہ صلی اللہ تعالیٰ علیہ وسلم فرماتے ہیں ،  
 ما من شیء انجی من عذاب اللہ من ذکر  
 کوئی چیز ذکر خدا سے زیادہ عذاب خدا سے نجات  
 بخشنے والی نہیں ۔  
 اللہ -

رواہ الامام احمد عن معاذ بن جبل و ابن  
 ابی الدنیا و البیهقی عن ابن عمر رضی اللہ  
 تعالیٰ عنہم ۔  
 اسے امام احمد نے حضرت معاذ بن جبل رضی اللہ تعالیٰ  
 عنہ سے اور ابن ابی الدنیا اور بیہقی نے حضرت  
 عبداللہ بن عمر رضی اللہ تعالیٰ عنہما سے روایت کیا (ت)

اور خود اذان کی نسبت وارد جہاں کہی جاتی ہے وہ جگہ اُس دن عذاب سے مامون ہو جاتی ہے ، طبرانی  
 معاجم ثلثہ میں انس بن مالک رضی اللہ تعالیٰ عنہ سے راوی ، حضور اقدس صلی اللہ تعالیٰ علیہ وسلم فرماتے ہیں ،  
 اذا اذن فی قریۃ امنھا اللہ من عذابہ فی ذلك  
 جب کسی بستی میں اذان دی جائے تو اللہ تعالیٰ اس  
 دن اسے اپنے عذاب سے امن دے دیتا ہے  
 اور اس کی شاہد وہ روایت ہے جو معجم کبیر میں حضرت  
 معقل بن یسار رضی اللہ تعالیٰ عنہ سے مروی ہے (ت)  
 معقل بن یسار رضی اللہ تعالیٰ عنہ ۔

اور بیشک اپنے بھائی مسلمان لکھنے والے ایسا عمل کرنا جو عذاب سے منجی ہو شارح جمل و علا کو محبوب و  
 مرغوب ، مولانا علی قاری رحمہ الباری شرح عین العلم میں قبر کے پاس قرآن پڑھنے اور تسبیح و دعائے رحمت و  
 مغفرت کرنے کی وصیت فرما کر لکھتے ہیں ،

فان الاذکار کلھا نافعة له فی تلك الدار <sup>ت</sup> (کہ ذکر جس قدر ہیں سب میت کو قبر میں نفع بخشنے ہیں ۔ ت)  
 امام بدرالدین محمد عینی شرح صحیح بخاری میں زیر باب موعظۃ المحدث عند القبر فرماتے ہیں ،  
 واما مصلحة الميت فمثل ما اذا اجتمعوا میت کے لیے اس میں مصلحت ہے کہ مسلمان اُس کی

۱/۲۳۹ ۵ مطبوعہ دار الفکر بیروت

۱/۲۵۴ ۱ مطبوعہ دار الفکر بیروت  
 نوٹ ، ابن ابی الدنیا اور بیہقی کے الفاظ عبد اللہ ابن عمر سے یوں ہی مروی ہیں جبکہ احمد بن حنبل کے الفاظ معاذ بن جبل  
 سے یوں مروی ہیں ، ما عمل آدمی عبدا قط انجی له من عذاب اللہ من ذکر اللہ الخ

۱/۲۵۴ ۱ مطبوعہ المکتبۃ الفیصلیہ بیروت

۱/۳۳۲ ۳ شرح عین العلم للملا علی قاری مع عین العلم الباب الثامن فی الصحبۃ والمؤلفۃ مطبوعہ امرت پور لاہور ص ۳۳۲

۱/۱۶۶ ۱ مطبوعہ مطبع اسلامیہ لاہور ص ۱۶۶

عنده لقراءة القرآن والذکرفان الیئت  
ینتفع به۔  
قر کے پاس جمع ہو کر قرآن پڑھیں ذکر کریں کہ میت کو  
اس سے نفع ہوتا ہے (ت)

یارب مگر اذان ذکر محبوب نہیں یا مسلمان بھائی کو نفع ملنا شرعاً مرغوب نہیں۔  
وسیل یا زوہم اذان ذکر مصطفیٰ صلی اللہ تعالیٰ علیہ وسلم ہے اور ذکر مصطفیٰ صلی اللہ تعالیٰ علیہ وسلم  
باعث نزول رحمت۔

اقول حضور کا ذکر عین ذکر خدا ہے امام ابن عطاء پھر امام قاضی عیاض وغیرہما ائمہ کرام تفسیر قولہ تعالیٰ ورفعنا  
لك ذکرک میں فرماتے ہیں ،

جعلت ذکر آمن ذکرى فمن ذکرک فقد  
ذکر فی۔  
میں نے تمہیں اپنی یاد میں سے ایک یاد کیا جو تمہارا  
ذکر کرے وہ میرا ذکر کرتا ہے۔

اور ذکر الہی بلاشبہ رحمت اترنے کا باعث ، سید عالم صلی اللہ تعالیٰ علیہ وسلم صحیح حدیث میں  
ذکر کرنے والوں کی نسبت فرماتے ہیں ،

حفتهم الملائكة وغشيتهم الرحمة ونزلت  
عليهم السكينة۔  
انہیں ملائکہ گھیر لیتے ہیں اور رحمت الہی ڈھانپ لیتی  
ہے اور ان پر سکینہ اور چین اترتا ہے۔

رواہ مسلم والترمذی عن ابی ہریرة و ابی سعید  
رضی اللہ تعالیٰ عنہما۔  
اسے مسلم اور ترمذی نے حضرت ابو ہریرہ اور حضرت ابو سعید  
خدری رضی اللہ تعالیٰ عنہما سے روایت کیا ہے (ت)

ثانیاً ہر محبوب خدا کا ذکر محل نزول رحمت ہے ، امام سفین بن عیینہ رحمۃ اللہ تعالیٰ علیہ فرماتے ہیں ،  
عند ذکر الصالحین تنزل الرحمۃ (تیکوں کے ذکر کے وقت رحمت الہی اترتی ہے)

ابو جعفر بن حمدان نے ابو عمرو بن نجید سے اسے بیان کر کے فرمایا ، فوسول اللہ صلی اللہ تعالیٰ علیہ  
وسلم رأس الصالحین (تو رسول اللہ صلی اللہ تعالیٰ علیہ وسلم تو سب صالحین کے سردار ہیں)

۱۔ عمدۃ القاری شرح البخاری باب موعظۃ المحدث عند القبر الخ مطبوعہ ادارۃ المطبوعۃ المنیرۃ بیروت ۱۸۶/۸

۲۔ القرآن ۴/۹۴

۳۔ نسیم الریاض شرح الشفاہ زیر آیت مذکور مطبوعہ دار الفکر بیروت ۱۲۵/۱

۴۔ صحیح مسلم باب فضل الاجتماع علی تلاوت القرآن الخ قیدی کتب خانہ کراچی ۳۴۵/۲

۵۔ اتحاف السادۃ المتقین الفائدۃ الثانیۃ المخلص بالعرضۃ علی المعاصی الخ مطبوعہ دار الفکر بیروت ۳۵۰/۶  
۳۵۱/۶

پس بلاشبہ جہاں اذان ہوگی رحمتِ الہی اترے گی اور بھائی مسلمان کے لیے وہ فعل جو باعثِ نزولِ رحمت ہو شرع کو پسند ہے نہ کہ ممنوع۔

**دلیل دوازدهم** خود ظاہر اور حدیثوں سے بھی ثابت کہ مُردے کو اُس نے مکانِ تنگ و تنگ میں سخت وحشت اور گھبراہٹ ہوتی ہے الا ما رحمہ ربی ان ربی غفور رحیم (مگر جس پر میرا رب رحم فرمائے یقیناً میرا رب بخشش فرمانے والا اور رحم کرنے والا ہے۔ ت) اور اذان دافعِ وحشت و باعثِ اطمینانِ خاطر ہے کہ وہ ذکرِ خدا ہے اور اللہ عزوجل فرماتا ہے :

اَلَا بِذِكْرِ اللَّهِ تَطْمَئِنُّ الْقُلُوبُ (سُن لَوْحَدَاكَ ذِكْرٌ مِّنْ عِندِ رَبِّكَ لِتُحْثِثَ لِقَائِهِ وَأَعْتَدَ لَهُ الصَّالَاتِ عَلَيَّ) (سورہ بقرہ ۱۰۱)  
ابو نعیم و ابن عساکر حضرت ابو ہریرہ رضی اللہ تعالیٰ عنہ سے راوی حضور سرور عالم صلی اللہ تعالیٰ علیہ وسلم فرماتے ہیں :

نزل آدم بالہند فاستوحش فنزل جبرئیل علیہ السلام و السلام فنادی بالاذان الحدیث۔  
جب آدم علیہ الصلاة والسلام جنت سے ہندوستان میں اترے اُنہیں گھبراہٹ ہوئی تو جبرئیل علیہ الصلاة والسلام نے اتر کر اذان دی۔ (الحدیث)

پھر ہم اس غریب کی تسکین خاطر و دفعِ وحشت کو اذان دینے کی کیا بڑا کریں حاجت بلکہ مسلمان خصوصاً ایسے بکس کی امانت حضرت تی عزوجل کو نہایت پسند، حضور سید عالم صلی اللہ تعالیٰ علیہ وسلم فرماتے ہیں :

اللہ فی عون العبد ما کان العبد فی عون اخیہ۔  
اللہ تعالیٰ بندے کی مدد میں ہے جب تک بندہ اپنے بھائی مسلمانوں کی مدد میں ہے۔

رواہ مسلم و ابوداؤد و الترمذی و ابن ماجہ و الحاکم عن ابی ہریرۃ رضی اللہ تعالیٰ عنہ۔  
اسے مسلم، ابوداؤد، ترمذی، ابن ماجہ اور حاکم نے حضرت ابو ہریرہ رضی اللہ تعالیٰ عنہ سے روایت کیا ہے۔ اور فرماتے ہیں صلی اللہ تعالیٰ علیہ وسلم :

من کان فی حاجة اخیہ کان اللہ فی حاجتہ و  
جو اپنے بھائی مسلمان کے کام میں ہو اللہ تعالیٰ اس کی

سۃ القرآن ۵۳/۱۲

سۃ القرآن ۲۸/۱۳

سۃ حلیۃ الاولیاء مرویات عمرو بن قیس الملائی ۲۹۹  
سۃ صحیح مسلم باب فضل الاجتماع علی تلاوة القرآن  
مطبوعہ دارالکتب العربیہ بیروت ۱۰۷/۲  
قدیمی کتب خانہ کراچی ۳۳۵/۲



عاجت فرماتی فرماتا ہے اور جو کسی مسلمان کی تکلیف دور کرے اللہ تعالیٰ اس کے عوض قیامت کی مصیبتوں سے ایک مصیبت اسے دور فرمائیگا۔ اسے بخاری و مسلم اور ابوداؤد نے حضرت عبداللہ بن عمر رضی اللہ تعالیٰ عنہما سے روایت کیا ہے۔

من فرج عن مسلم كربة فرج الله عنه بها كربة من كربة يوم القيامة - رواه الشيخان و ابوداؤد عن ابن عمر رضی اللہ تعالیٰ عنہما۔

**وسیل سیر و ہم** مسند الفردوس میں حضرت جناب امیر المؤمنین مولیٰ المسلمین سیدنا علی مرتضیٰ کرم اللہ تعالیٰ وجہہ الکریم سے مروی :

قال رأی النبی صلی اللہ تعالیٰ علیہ و سلم حزینا فقال یا ابن ابی طالب انی اراک حزینا فسر بعض اهلك یؤذن فی اذک فانہ درء الهمم  
یعنی مجھے حضور سید عالم صلی اللہ تعالیٰ علیہ وسلم نے غمگین دیکھا ارشاد فرمایا: اے علی! میں تجھے غمگین پاتا ہوں اپنے کسی گھروالے سے کہہ کہ تیرے کان میں اذان کہے اذان غم و پریشانی کی دافع ہے۔

مولیٰ علی اور مولیٰ علی تک جس قدر اس حدیث کے راوی ہیں سب نے فرمایا: فحزبتہ فوجدتہ كذلك (ہم نے اسے تجرب کیا تو ایسا ہی پایا) ذکرہ ابن حجر کما فی السراقة (اس کا تذکرہ حافظ ابن حجر نے کیا، جیسا کہ مرقات میں ہے۔ ت) اور خود معلوم اور حدیثوں سے بھی ثابت کہ میت اُس وقت کیسے حزن و غم کی حالت میں ہوتا ہے مگر وہ خاص عباد اللہ اکابر اولیاء اللہ جو مرگ کو دیکھ کر مرجھا بجبیب جاء علی فاقتة (خوش آمدید اس محبوب کو جو بہت دیر سے آیا۔ ت) فرماتے ہیں تو اس کے دفع غم و الم کے لیے اگر اذان سنائی جائے کیا معذور شرعی لازم آئے حاشا اللہ بلکہ مسلمان کا دل خوش کرنے کے برابر اللہ عزوجل کو فرائض کے بعد کوئی عمل محبوب نہیں۔ طبرانی المعجم کبیر و معجم اوسط میں حضرت عبداللہ بن عباس رضی اللہ تعالیٰ عنہما سے راوی حضور پُر نور صلی اللہ تعالیٰ علیہ وسلم فرماتے ہیں :

ان احب الاعمال الی اللہ تعالیٰ بعد الفرائض ادخال السرور علی المسلم  
بیشک اللہ تعالیٰ کے نزدیک فرائض کے بعد سب اعمال سے زیادہ محبوب مسلمان کو خوش کرنا ہے۔

- ۱/ ۳۳۰ صحیح البخاری باب لا یظلم المسلم المسلم الا من ابواب المظالم  
۲/ ۱۳۹ مرقات المفاتیح شرح مشکوٰۃ المصابیح باب الاذان  
۱۱/ ۷۱ المعجم الکبیر مرویات عبداللہ بن عباس حدیث ۱۱۰۷۹ "المکتبۃ الفیصلیہ بیروت"

انہی دونوں میں حضرت امام ابن الامام سیدنا حسن مجتبیٰ رضی اللہ تعالیٰ عنہما سے مروی، حضور سید عالم صلی اللہ تعالیٰ علیہ وسلم فرماتے ہیں:

ان موجبات المغفرة اذ خالک السرور علی  
اخیک المسلم

ولیل چہار و ہم قال اللہ تعالیٰ :  
یا ایہا الذین امنوا اذکروا اللہ ذکر کثیراً۔

حضرت اقدس صلی اللہ تعالیٰ علیہ وسلم فرماتے ہیں :  
اکثروا ذکر اللہ حتی یقولوا مجنون

اخرجه احمد و ابویعلیٰ و ابن جہان و الحاکم  
و البیہقی عن ابی سعید الخدری رضی اللہ تعالیٰ

عنه صححه الحاکم و حسنه الحافظ ابن حجر۔  
اور فرماتے ہیں صلی اللہ تعالیٰ علیہ وسلم :

اذکر اللہ عند کل حجر و شجر۔  
اخرجه الامام احمد فی کتاب الزہد و

الطبرانی فی الکبیر عن معاذ بن جبل رضی اللہ  
تعالیٰ عنه بسند حسن۔

عبد اللہ بن عباس رضی اللہ تعالیٰ عنہما فرماتے ہیں :  
لم یفرض اللہ علی عبادہ فرضاً الا جعل

لہا حدا معلوما ثم عذر اهلہا فی حال  
اللہ تعالیٰ نے اپنے بندوں پر کوئی فرض مقرر نہ فرمایا  
مگر یہ کہ اُس کے لیے ایک حد معین کر دی پھر عذر کی

۱۔ المعجم الکبیر مرویات حسن بن علی حدیث ۲۷۳۱ و ۲۷۳۸ مطبوعہ المکتبۃ الفیصلیہ بیروت ۳/۸۳، ۸۵  
۲۔ القرآن ۳۳/۴۱

۳۔ منذ احمد بن حنبل من مسند ابی سعید الخدری  
۴۔ المعجم الکبیر مرویات معاذ بن جبل حدیث ۳۳۱

مطبوعہ دار الفکر بیروت ۳/۶۸، ۷۱  
مکتبۃ الفیصلیہ بیروت ۲/۱۵۹





ہم پر ان اکابر کا شکر واجب جنہوں نے اپنی تلاش و کوشش سے بہت کچھ متفرق کو یکجا کیا اور اس شہوار کام کو ہم پر آسان کر دیا جزاھم اللہ عنا وعن اکاسلام والسنة خیر جزاء وشکر مساعیہم الجمیلة فی حماية الملة الغراء ونکایة الفتنة العوراء، وهنأھم بفضل رسول نفی علی حمید رضی یوم القضاء، وصلی اللہ تعالیٰ علیہ سیدنا ومولانا محمد وآلہ وصحبہ الاطائب الکرماء  
 آمین۔

**تنبیہات جلیلہ — تنبیہ اول:** ہمارے کلام پر مطلع ہونے والا عظمت رحمت الہی پر نظر کرے کہ اذان میں ان شاء اللہ الرحمن اُس میت اور ان احیاء کے لیے کتنے منافع ہیں، سات فائدہ میت کے لیے:

(۱) بکولہ تعالیٰ شیطان رحیم کے شر سے پناہ۔

(۲) بدولت تکبیر عذابِ نار سے امان۔

(۳) جوابِ سوالات کا یاد آجانا۔

(۴) ذکر اذان کے باعث عذابِ قبر سے نجات پانا۔

(۵) برکتِ ذکرِ مصطفیٰ صلی اللہ تعالیٰ علیہ وسلم نزولِ رحمت۔

(۶) بدولتِ اذان دفعِ وحشت۔

(۷) زوالِ غم و سرور و فرحت۔

اور پندرہ احیاء کے لیے، سات تو یہی سات منافع اپنے بھائی مسلمان کو پہنچانا کہ ہر نفعِ رسائی جدا حسنہ ہے اور ہر حسنہ کم سے کم دس نیکیاں، پھر نفعِ رسائی مسلم کی منفعتیں خدا ہی جانتا ہے۔

(۸) میت کے لیے تدبیرِ دفعِ شیطان سے اتباعِ سنت۔

(۹) تدبیرِ آسانی جواب سے اتباعِ سنت۔

(۱۰) دعا ر عند القبر سے اتباعِ سنت۔

(۱۱) بقصدِ نفعِ میتِ قبر کے پاس تکبیریں کہہ کر اتباعِ سنت۔

(۱۲) مطلق ذکر کے فوائد ملنا جن سے قرآن و حدیث مالا مال۔

(۱۳) ذکرِ مصطفیٰ صلی اللہ تعالیٰ علیہ وسلم کے سبب رحمتیں پانا۔

(۱۴) مطلق دعا کے فضائل یا تھ آنا جسے حدیث میں مغزِ عبادت فرمایا۔

(۱۵) مطلق اذان کے برکات ملنا جنہیں منہائے آواز تک مغفرت اور ہر تر و خشک کی استغفار و شہادت

اور دونوں کو صبر و سکون و راحت ہے اور لطف یہ کہ اذان میں اصل کلمے سأت ہی ہیں اللہ اکبر! اشہد ان لا الہ الا اللہ! اشہد ان محمد رسول اللہ! ہی علی الصلاة، ہی علی الفلاح، اللہ اکبر! لا الہ الا اللہ، اور مکررات کو گنیے تو پندرہ ہوتے ہیں میت کے لیے وہ سأت فائدے اور احیا کے لیے پندرہ، انہیں سأت اور پندرہ کے برکات ہیں والحمد للہ رب العالمین تعجب کرتا ہوں کہ حضرات مانعین نے میت احیا کو ان فوائدِ جلیلہ سے محروم رکھنے میں کیا نفع سمجھا ہے یہیں تو مصطفیٰ اصلی اللہ تعالیٰ علیہ وسلم نے یہ ارشاد فرمایا ہے:

من استطاع منکم ان ینفع اخاه فلینفعہ لہ  
 رواہ احمد و مسلم عن جابر بن عبد اللہ  
 رضی اللہ تعالیٰ عنہما۔  
 تم میں سے جس سے ہو سکے کہ اپنے بھائی مسلمان کو  
 کوئی نفع پہنچائے تو لازم و مناسب ہے کہ پہنچائے۔  
 اسے احمد اور مسلم نے حضرت جابر بن عبد اللہ رضی اللہ  
 تعالیٰ عنہما سے روایت کیا۔

پھر خدا جانے اس اجازت کلی کے بعد جب تک خاص جزیئہ کی شرع میں نہ ہو ممانعت کسوں سے  
 کی جاتی ہے واللہ الموفق۔

تنبیہ دوم: حدیث میں ہے نبی صلی اللہ تعالیٰ علیہ وسلم فرماتے ہیں:

نیۃ المؤمن خیر من عملہ۔ (مسلمان کی نیت اُس کے عمل سے بہتر ہے)

س رواہ البیہقی عن النس والطبرانی فی الکبیر  
 عن سهل بن سعد رضی اللہ تعالیٰ عنہما۔  
 اسے بیہقی نے حضرت انس رضی اللہ تعالیٰ عنہ سے، طبرانی  
 نے معجم کبیر میں حضرت سهل بن سعد رضی اللہ تعالیٰ عنہ سے  
 روایت کیا۔ (ت)

اور بیشک جو علم نیت جانتا ہے ایک ایک فعل کو اپنے لیے کئی کئی نیکیاں کر سکتا ہے مثلاً جب نماز کے لیے مسجد کو چلا اور صرف  
 یہی قصد ہے کہ نماز پڑھوں گا تو بیشک اُس کا یہ چلنا محمود، ہر قدم پر ایک نیکی لکھیں گے اور دوسرے پر گناہ محو کریں گے مگر  
 عالم نیت اس ایک ہی فعل میں اتنی نیتیں کر سکتا ہے۔

(۱) اصل مقصود یعنی نماز کو جاتا ہوں۔

(۲) خانہ خدا کی زیارت کروں گا۔

لہ الصحیح لمسلم باب استجاب الرقیۃ من العین الخ مطبوعہ قدیمی کتب خانہ کراچی  
 لہ المعجم الکبیر مرویات سهل الساعدی حدیث ۵۹۴۲۔ المكتبة الفیصلیة بیروت  
 ۲۲۴/۲  
 ۱۸۵/۶

- (۳) شعارِ اسلام ظاہر کرتا ہوں۔  
 (۴) داعی اللہ کی اجابت کرتا ہوں۔  
 (۵) تحیۃ المسجد پڑھنے جاتا ہوں۔  
 (۶) مسجد سے خس و خاشاک وغیرہ دور کروں گا۔  
 (۷) اعتکاف کرنے جاتا ہوں کہ مذہبِ مفتی پر اعتکاف کے لیے روزہ شرط نہیں اور ایک ساعت کا بھی ہو سکتا ہے جب سے داخل ہو باہر آنے تک اعتکاف کی نیت کر لے انتظار نماز و ادائے نماز کے ساتھ اعتکاف کا یہی ثواب پائے گا۔

- (۸) امر الہی خذوا زینتکم عند کل مسجد (اپنی زینت لوجب مسجد میں جاؤ۔ ت) اتنا لکھو جاتا ہوں۔  
 (۹) جو وہاں علم والا ملے گا اُس سے مسائل پوچھوں گا دین کی باتیں سیکھوں گا۔  
 (۱۰) جاہلوں کا مسئلہ بتاؤں گا دین سکھاؤں گا۔  
 (۱۱) جو علم میں میرے برابر ہو گا اُس سے علم کی تکرار کروں گا۔  
 (۱۲) علماء کی زیارت۔

(۱۳) نیک مسلمانوں کا دیدار [www.alahazratnetwork.org](http://www.alahazratnetwork.org)

- (۱۴) دوستوں سے ملاقات۔  
 (۱۵) مسلمانوں سے میل۔  
 (۱۶) جو رشتہ دار ملیں گے اُن سے بکشاہدہ پیشانی مل کر صلہ رحم۔  
 (۱۷) اہل اسلام کو سلام۔  
 (۱۸) مسلمانوں سے مصافحہ کروں گا۔  
 (۱۹) اُن کے سلام کا جواب دوں گا۔  
 (۲۰) نمازِ جماعت میں مسلمانوں کی برکتیں حاصل کروں گا۔  
 (۲۱ و ۲۲) مسجد میں جاتے نکلتے حضور سید عالم صلی اللہ تعالیٰ علیہ وسلم پر سلام عرض کروں گا بسم اللہ  
 لحمد لله والسلام علی رسول اللہ۔

(۲۳ و ۲۴) دخول و خروج میں حضور و آل حضور و ازواج حضور پر درود بھیجوں گا اللہم صل علی سیدنا

محَمَّد وَعَلَى آلِ سَيِّدِنَا مُحَمَّدٍ وَعَلَىٰ أَزْوَاجِ سَيِّدِنَا مُحَمَّدٍ -

(۲۵) بیمار کی مزاج پُرسی کروں گا۔

(۲۶) اگر کوئی غمی والا ملا تعزیت کروں گا۔

(۲۷) جس مسلمان کو چھینک آئی اور اس نے الحمد للہ کہا اُسے ۱۰۰ حجرات اللہ کیوں گا۔

(۲۸ و ۲۹) امر بالمعروف و نہی عن المنکر کروں گا۔

(۳۰) نمازیوں کے وضو کو پانی دوں گا۔

(۳۱ و ۳۲) خود مؤذن ہے یا مسجد میں کوئی مؤذن مقرر نہیں تو نیت کرے کہ اذان و اقامت کہوں گا اب اگر یہ کہنے نہ پایا دوسرے نے کہہ دی تاہم اپنی نیت پر اذان و اقامت کا ثواب پا چکا فقد وقع اجرہ علی اللہ (اللہ تعالیٰ سے اجر عطا فرمائے گا۔ ت)

(۳۳) جو راہ بھولا ہو گا راستہ بتاؤں گا۔

(۳۴) اندھے کی دستگیری کروں گا۔

(۳۵) جنازہ ملا تو نماز پڑھوں گا۔

(۳۶) موقع پایا تو ساتھ دفن تک جاؤں گا۔

(۳۷) دو مسلمانوں میں نزاع ہوئی تو حقیقی اوسح صلح کروں گا۔

(۳۸ و ۳۹) مسجد میں جاتے وقت دہنے اور نکلنے وقت بائیں پاؤں کی تقدیم سے اتباع سنت کروں گا۔

(۴۰) راہ میں جو لکھا ہوا کاغذ پاؤں کا اٹھا کر ادب سے رکھ دوں گا الی غیر ذلک من نیات کثیرہ تو دیکھئے

کہ جو ان ارادوں کے ساتھ گھر سے مسجد کو چلا وہ صرف حسنہ نماز کے لیے نہیں جاتا بلکہ ان چالیس حسنات کے لیے جاتا ہے تو گویا اُس کا یہ چلنا چالیس طرف چلنا ہے اور ہر قدم چالیس قدم پہلے اگر ہر قدم ایک نیکی تھا اب چالیس نیکیاں ہوگا۔ اسی طرح قبر پر اذان دینے والے کو چاہئے کہ ان پندرہ نیتوں کا تفصیلی قصہ کرے تاکہ ہر نیت پر جہاں ثواب پائے اور ان کے ساتھ یہ بھی ارادہ ہو کہ مجھے میت کے لیے دعا کا حکم ہے اس کی اجابت کا سبب حاصل کرتا ہوں اور نیز اُس سے پہلے عمل صالح کی تقدیم چاہئے یہ ادب دعا بجا لاتا ہوں الی غیر ذلک مع ایستخرجہ العارف النبیل واللہ الہادی الی سواہ السبیل (ان کے علاوہ دوسری نیتیں جن کو عارف اور عابد استخرج کر سکتے ہیں اللہ تعالیٰ ہی سیدھی راہ دکھانے والا ہے) بہت لوگ اذان تو دیتے ہیں مگر ان منافع ذنیات سے غافل ہیں وہ جو کچھ نیت کرتے ہیں اُسے قدر پائیں گے

عہ یہ چالیس نیتیں ہیں جن میں چھبیس علمائے ارشاد فرمائیں اور چودہ فقیر نے بڑھائیں جن کے ہندسوں پر خطوط کھینچے ہیں ۱۲



فانما الاعمال بالنیات وانما لكل امرئ ما نوى (اعمال کا ثواب نیتوں سے ہی ہے اور ہر شخص کے لیے وہی کچھ ہے جس کی اس نے نیت کی۔ ت)

**تنبیہ سوم :** جمال منکرین یہاں اعتراض کرتے ہیں کہ اذان تو اعلام نماز کے لیے ہے یہاں کون سی نماز ہوگی جس کے لیے اذان بھی جاتی ہے مگر یہ ان کی جہالت انہیں کو زیب دیتی ہے وہ نہیں جانتے کہ اذان میں کیا کیا اغراض منافع ہیں اور شرع مطہر نے نماز کے سوا کن کن مواضع میں اذان مستحب فرمائی ہے از انجملہ گوش مغفوم میں اور دفع وحشت کو کہنا تو ہمیں گزرا اور نپتے کے کان میں اذان دیتا سنا ہی ہوگا ان کے سوا اور بہت مواقع ہیں جن کی تفصیل ہم نے اپنے رسالہ نسیم الصبا میں ذکر کی۔

**تنبیہ چہارم :** شرع مطہر کی اصل کٹی ہے کہ جو امر مقاصد شرع سے مطابق ہو محمود ہے اور جو مخالف ہو مردود، اور حکم مطلق اس کے تمام افراد میں جاری و ساری، جب تک کسی خاص خصوصیت سے نہی شرع وارد نہ ہو تو بعد ثبوت حسن مطلق حسن مقید پر کسی دلیل کی حاجت نہیں بلکہ حسن مطلق ہے اس پر دلیل قاطع اور بقاعدہ مناظرہ اثبات جملعت ذمہ مانع، معہذا اصل اشیا میں اباحت تو قائل جواز متمسک باصل ہے کہ اصلا دلیل کی حاجت نہیں رکھتا اجازت خصوصیت کو اجازت خاصہ وارد ہونے پر موقوف جانا اور منع خصوصیت کے لیے منع خاص وارد ہونے کی ضرورت نہ ماننا صرف حکم و زبردستی ہی نہیں بلکہ دائرہ عقل و نقل سے خروج اور مطہرہ سفہ و جہل میں مکمل دلوج ہے علمائے سنت شکر اللہ تعالیٰ مساعیہم الجلیلہ ان سب مباحث کو اعلیٰ درجہ پر طے فرما چکے۔ ان تمام اصول جلیلہ رفیعہ و دیگر قواعد نافذہ بدیعہ کی تنقیح بالغ و تحقیق بازخ حضرت خاتم المحققین امام المدققین حجۃ اللہ فی الارضین معجزہ

عہ بعض احمق جاہل گوش مولود کی اذان سے یہ جواب دیتے ہیں کہ اس اذان کی نماز تو بعد موت مولود ہوتی ہے یعنی نماز جنازہ، یہ اذان جو قبر پر کہو گے اس کی نماز کہاں ہے؟ اذان گوش مولود کو نماز جنازہ کی اذان بتانا جیسی جہالت فاحشہ ہے خود ظاہر ہے مگر ان کا جواب ترکی بہ ترکی یہ ہے کہ نماز جنازہ جس طرح صرف قیام سے ہوتی ہے جو ادنیٰ افعال نماز ہے ایک نماز روزِ محشر صرف سجد سے ہوگی جو اعلیٰ افعال نماز ہے جس دن کشف ساق ہوگا اور مسلمان سجد سے میں گریشنگے منافق سجدہ نہ کر سکیں گے جس کا بیان قرآن عظیم سورہ ق شریف میں ہے قبر کی اذان اس نماز کی اذان ہے ۱۲ منہ رحمہ اللہ تعالیٰ۔ (م)

من معجزات سید المرسلین صلوات اللہ وسلامہ علیہم اجمعین سید العلماء سید الکلمات ج الفاضل سراج الامثال  
 حضرت والد ماجد قدس اللہ سرہ ورزقنا برہ نے کتاب مستطاب اصول الرشاد لقمع مباحی الفساد و کتاب لاجواب  
 اذاقۃ الاثام لمانعی عمل المولد والقیامہ وغیر بائیں افادہ فرمائی اور فقیر نے بھی بقدر حاجت اپنے رسالہ  
 اقامۃ القیامۃ علی طاعن القیامہ لنبی تھامہ و رسالہ منیر العین فی حکم تقبیل الایہامیت و  
 سالہ نسیم الصبا فی ان الاذان یعول الموباء وغیر با تصانیف میں ذکر کی یہاں ان مباحث کے اراد سے تطویل  
 کی ضرورت نہیں، حضرات مخالفین با آنکہ ہزار بار گھر تک پہنچ چکے، اگر پھر سمجھتے فرمائیں گے ان شاء اللہ العزیز وہ  
 جواب با صواب پائیں گے جس کے انوار با برہ و لمعات قاسرہ کے حضور باطل کی آنکھیں جھکیں اور اس کی سہانی  
 روشنیوں و دکشا بجلیوں سے حق و صواب کے نورانی چہرے دکھیں و باللہ التوفیق و بہو المعین - والحمد للہ رب  
 العالمین والصلوٰۃ والسلام علی سید المرسلین محمد و آلہ وصحبہ اجمعین امین امین برحمتک  
 یا ارحم الراحمین الحمد للہ کہ یہ رسالہ آخر محرم ۱۳۰۷ھ سے دو جلسوں میں تمام ہوا واللہ سبحانہ و  
 تعالیٰ اعلم علمہ جل مجدہ اتم واحکم -

کتبہ

عبدہ المذنب احمد رضا البریلوی عفی عنہ بحمد المصطفیٰ النبی الاقرنی صلی اللہ تعالیٰ علیہ وسلم

تمت بالخیر

محمدی سنی حنفی قادری  
 عبد المصطفیٰ احمد رضا خان